

ମୁକ୍ତ ଅଭିବ୍ୟକ୍ତିର ନିର୍ଭୀକ ପ୍ରତୀକ ଜୁଲିଆନ୍ ଆସାଞ୍ଜେ

ଓକିଲିକସ୍ ନାମକ ବହୁଚର୍ଚ୍ଚିତ ଓ ବିଶ୍ୱବ୍ୟାପୀ ଆଦୃତ ଓ୍ବେବ୍ ପତ୍ରିକାର ପ୍ରତିଷ୍ଠାତା ଜୁଲିଆନ୍ ଆସାଞ୍ଜେଙ୍କୁ ବ୍ରିଟିଶ୍ ପୋଲିସ୍‌ଙ୍କ ଦ୍ୱାରା ଗିରଫ କରାଯିବା ଘଟଣା ସାରା ବିଶ୍ୱରେ ଗଣତନ୍ତ୍ରପ୍ରେମୀ ତଥା ଅଭିବ୍ୟକ୍ତିର ସ୍ୱାଧୀନତା ପାଇଁ ଚିନ୍ତା କରୁଥିବା ଲୋକମାନଙ୍କୁ ଏକ ଭୟଙ୍କର ଆତଙ୍କ ତଥା ଆଶଙ୍କା ଭିତରକୁ ଠେଲି ଦେଇଛି । ଅଷ୍ଟ୍ରେଲିଆନିବାସୀ ଆସାଞ୍ଜେ ପ୍ରଥମେ ଚର୍ଚ୍ଚାକୁ ଆସିଥିଲେ ଯେତେବେଳେ ସେ ନିଜକୁ ସ୍ୱଚ୍ଛ ସୂଚନା ପ୍ରଦାନକାରୀ ଜଣେ ଅଧିକାରୀ ହିସାବରେ ଉପସ୍ଥାପିତ କରି ଓକିଲିକ୍ ନାମକ ଏକ ଅନ୍ତଃରାଷ୍ଟ୍ରୀୟ ପ୍ରକାଶନ ସଂସ୍ଥା ଆରମ୍ଭ କରିଥିଲେ । ବର୍ଷଟି ଥିଲା ୨୦୦୬ ଏବଂ ଆରମ୍ଭ ହୋଇଥିଲା ବିଶ୍ୱର ସବୁଠାରୁ ବଡ଼ ପଦାରେ ପକାଇବା ଅଭିଯାନ । ଯୁଦ୍ଧଜନିତ ଅପରାଧ, ଦୁର୍ନୀତି ଓ ମାନବିକ ଅଧିକାରର ହନନ ସମ୍ପର୍କିତ ଅକାର୍ଯ୍ୟ ତଥ୍ୟ ଗୋଟିଏ ପରେ ଗୋଟିଏ ଆସି ଚାଲିଥିଲା ଓକିଲିକ୍‌ର ପୃଷ୍ଠାରେ । ସବୁଠାରୁ ଚର୍ଚ୍ଚିତ ଉନ୍ମୋଚନମାନଙ୍କ ମଧ୍ୟରେ ଥିଲା ୨୦୧୦ରେ ଚେଲସା ମାନିଙ୍ଗଙ୍କ ଦ୍ୱାରା ପ୍ରଦତ୍ତ ତଥ୍ୟ କୋଲାଟାଲ୍ ମର୍ଡର, ଆଫଗାନିସ୍ଥାନ ଯୁଦ୍ଧ, ଇରାକ ଯୁଦ୍ଧ ଓ କେବୁଲ୍ ଗେଟ୍ ଯେଉଁଥିରେ ଯୁକ୍ତରାଷ୍ଟ୍ର ଆମେରିକାର ଯୁଦ୍ଧ ଅପରାଧ ତଥା ଆମେରିକୀୟ ପ୍ରଶାସନର ଅସଲ ଚେହେରାକୁ ଉନ୍ମୁକ୍ତ କରାଯାଇଥିଲା । (ସବୁ ତଥ୍ୟ ଓକିପିଡ଼ିଆରେ ଅଛି) । ଶକ୍ତିଶାଳୀ ଆମେରିକା ଏସବୁ ଉନ୍ମୋଚିତ ତଥ୍ୟକୁ ନେଇ ବିଶ୍ୱ ସାମ୍ବାରେ ନିହିତ ହେବା ପରେ, ୨୦୧୦ ମସିହାରେ ହିଁ ଆରମ୍ଭ ହୋଇଯାଇଥିଲା ଓକିଲିକ୍ ଓ ଜୁଲିଆନ୍ ଆସାଞ୍ଜେଙ୍କ ଉପରେ ଆକ୍ରମଣ । ଆମେରିକା ନିଜେ ଅପରାଧକୁ ଅନୁସନ୍ଧାନ କରିବା ସହ ବନ୍ଧୁ ରାଷ୍ଟ୍ରମାନଙ୍କର ସହାୟତା ମାଗିଥିଲା ।

ପ୍ରଥମେ ସ୍ୱିଡେନ୍ ଜୁଲିଆନ୍ ଆସାଞ୍ଜେଙ୍କୁ ମାସ ମାସ ଧରି ଗୋଟିଏ ତଥାକଥିତ ଯୌନ ନିର୍ଯାତନା ମାମଲାରେ ପଚରାଉଚରା କରିବା ପରେ ନଭେମ୍ବର ୨୦୧୦ର ଅନ୍ତଃରାଷ୍ଟ୍ରୀୟ ଗିରଫ ପରଫ୍ତାନା ଜାରି କରିଥିଲେ । ଆସାଞ୍ଜେ ଅଭିଯୋଗଗୁଡ଼ିକୁ ମିଛ କହି ତାହା ତାଙ୍କୁ ଶାନ୍ତି ଦେବାପାଇଁ ଆମେରିକା ଦ୍ୱାରା ପ୍ରାୟୋକିତ ଷଡ଼ଯନ୍ତ୍ର ବୋଲି କହିଥିଲେ । ଡିସେମ୍ବର ୭, ୨୦୧୦ର ବ୍ରିଟିଶ୍ ପୋଲିସ୍ ପାଖରେ ସେ ଆତ୍ମସମର୍ପଣ କଲାପରେ ୧୦ଦିନ ଭିତରେ ତାଙ୍କୁ ଜାମିନ୍‌ରେ ଛାଡ଼ି ଦିଆଯାଇଥିଲା । ତାଙ୍କୁ ପ୍ରତ୍ୟର୍ପଣ କରିବା ପାଇଁ ଚାଲିଥିବା ନ୍ୟାୟିକ ବିଚାରରେ ନ୍ୟାୟ ପାଇବାରୁ ବର୍ତ୍ତମାନ ହେବାଦୃଷ୍ଟିରୁ ସେ ଜୁନ୍ ୨୦୧୨ରେ ଇକ୍ୱେଡର ଦେଶରେ ରାଜନୈତିକ ଆଶ୍ରୟ ମାଗିଥିଲେ ଯାହାକି ଅଗଷ୍ଟ ୨୦୧୨ରେ ତାଙ୍କୁ ମିଳିଯାଇଥିଲା । ସେତେବେଳଠାରୁ ଜୁଲିଆନ୍ ଲଣ୍ଡନସ୍ଥିତ ଇକ୍ୱେଡର ଦେଶର ଦୂତାବାସରେ ଆଶ୍ରୟ ନେଇ ରହିଆସିଥିଲେ । ଯଦିଓ ତାଙ୍କ ବିରୁଦ୍ଧରେ ସ୍ୱିଡେନ୍ ତରଫରୁ ଲାଗୁ ହୋଇଥିବା ଗିରଫ ପରଫ୍ତାନା ଏବଂ ଅନୁସନ୍ଧାନକୁ ମେ ୨୦୧୨ରେ ପ୍ରତ୍ୟାହାର କରାଯାଇଥିଲା, ତେବେ ଆସାଞ୍ଜେଙ୍କ ଜାମିନ୍ ସର୍ଭିଜ୍ କରିଛନ୍ତି କହି ଲଣ୍ଡନର ମହାନଗର ମାଜିଷ୍ଟ୍ରେଟ୍ ତାଙ୍କୁ ଆତ୍ମସମର୍ପଣ ପାଇଁ ନିର୍ଦ୍ଦେଶ ଦେଇଥିଲେ ।

୨୦୧୨ରେ ଡେମୋକ୍ରାଟିକ୍ ପାର୍ଟିର ରାଷ୍ଟ୍ରପତି ପାର୍ଥୀ ଚୟନ ସମୟରୁ ହିଁ ଜୁଲିଆନ୍ ହିଲାରୀ କ୍ଲିନ୍‌ଟନ୍‌ର ବିଦେଶ ସଚିବ ଥିବା ସମୟର କିଛି ଇ-ମେଲ୍‌କୁ ଠାବ କରି ଅନେକ ତଥ୍ୟ ସାମ୍ବାକୁ ଆଣିଥିଲେ । ତା'ପରେ ଆରମ୍ଭ ହୋଇଯାଇଥିଲା ଆସାଞ୍ଜେଙ୍କ ଜଣେ ରୁଷୀୟ ପ୍ରତିନିଧି ରୂପେ ଚର୍ଚ୍ଚିତ କରିବାର ଏକ ପ୍ରକ୍ରିୟା । ଯେଉଁଥିରେ ତାଙ୍କୁ ସୂଚନା ପ୍ରଦାନ କରୁଥିବା ସନ୍ଦେହରେ କିଛି ଅଧିକାରୀ ବିରୁଦ୍ଧରେ ଆମେରିକୀୟ ସରକାର କାର୍ଯ୍ୟାନୁଷ୍ଠାନ ଗ୍ରହଣ କରିଥିଲେ । ଜୁଲିଆନ୍ ଆସାଞ୍ଜେ କେବେ କାହାର ଦଲାଲୀ କରିନାହାନ୍ତି ବୋଲି ବାରମ୍ବାର ସ୍ପଷ୍ଟ ମତ ରଖି ଆସିଛନ୍ତି । ଗତ ଏପ୍ରିଲ ୧୧, ୨୦୧୯ରେ ଇକ୍ୱେଡର ସରକାରଙ୍କ ସହ ତାଙ୍କର ମତଭେଦ ଆଳ ଦେଖାଇ, ଏହି ଅଷ୍ଟ୍ରେଲିଆଜନ୍ମିତ ବ୍ୟକ୍ତିଙ୍କୁ ଦିଆଯାଇଥିବା ରାଜନୈତିକ ଆଶ୍ରୟକୁ ଇକ୍ୱେଡର ପ୍ରତ୍ୟାହାର କରିନେଲା ଏବଂ ତାଙ୍କୁ ଗିରଫ କରିବା ପାଇଁ ବ୍ରିଟିଶ୍ ପୋଲିସ୍‌କୁ ସହଯୋଗ କରିବା ପରଠାରୁ ତାଙ୍କର ଭବିଷ୍ୟତ ଓ ନିରାପଣକୁ ନେଇ ଆଶଙ୍କା ସୃଷ୍ଟି ହୋଇଛି । ଗତ ଏକବର୍ଷ କାଳ ତାଙ୍କ ରାଜନୈତିକ ଆଶ୍ରୟଦାତାଙ୍କ ଦ୍ୱାରା ଆସାଞ୍ଜେ ଯେଉଁଭଳି ନିର୍ଯାତିତ ହେଉଥିଲେ; ସେଥିରୁ ସ୍ପଷ୍ଟ ଜଣାପଡୁଥିଲା ଯେ ଆମେରିକାର ହାତ ତାଙ୍କ ନିକଟରେ ପହଂଚିବା ବେଶି ଦୂର ନୁହେଁ ।

ଆମେରିକାର ଜଣାଶୁଣା ପ୍ରତିବାଦୀ ବୁଦ୍ଧିଜୀବୀ ନୁଆମ ଚମ୍ବର୍ସଙ୍କ ଭାଷାରେ, ଜୁଲିଆନ୍ ଆସାଞ୍ଜେଙ୍କ ଗିରଫଦାରୀ ଅନେକ ଦୃଷ୍ଟିରୁ ଏକ ଅପମାନଜନକ ଘଟଣା । ଓକିଲିକ୍‌ର କାମ ସମ୍ପର୍କରେ ମନ୍ତବ୍ୟ ଦେଇ ଚମ୍ବର୍ସ କହନ୍ତି ଯେ, ଯେଉଁ ତଥ୍ୟ ପତ୍ରିକା ଦେଇଥିଲା ତାହା

କ୍ଷମତାରେ ଥିବା ଲୋକଙ୍କ ସମ୍ପର୍କରେ ଥିଲା , ଏକଥା ସାଧାରଣ ଲୋକେ ନିହାତି ଜାଣିବା କଥା । କିନ୍ତୁ କ୍ଷମତାରେ ଥିବା ଲୋକେ ଏଭଳି ହେଉ ବୋଲି ଚାହାନ୍ତି ନାହିଁ । ସେଥିପାଇଁ ସେସବୁକୁ ନୀରବ କରିବାର ପ୍ରୟାସ ଚାଲିଛି । ଥରେ ନାହିଁ, ଥରକୁ ଥର ଅନେକ ଥର । ଜୁଲିଆନ୍ ଆସାଞ୍ଜେଙ୍କୁ ତଥ୍ୟ ଯୋଗାଇଥିବା ଲୋକଙ୍କର ବି ସାହସ କିଛି କମ୍ ନଥିଲା । ଆମେରିକା ସେନାର ଗୋଇନ୍ଦା ତଥ୍ୟ ଯୋଗାଇଥିବା ଚେଲେସା ମ୍ୟାନାଙ୍ଗ୍ ବିଚାରକମାନଙ୍କ ଏକ ବୃହତ ଗୋଷ୍ଠୀ ଆଗରେ କୌଣସି ବି ପ୍ରଶ୍ନର ଉ ର ନଦେଇ ଗିରଫ ହୋଇ ଜେଲରେ ଅଛନ୍ତି । ଆମେରିକୀୟ ସୈନ୍ୟବାହିନୀ ଦ୍ଵାରା ଇରାକ ବେସାମରିକ ନାଗରିକମାନଙ୍କ ଉପରେ ଆକ୍ରମଣର ବୃ ଚିତ୍ର ଥିବା ଅବା ଆଇଉରିକୋଷ୍ଠ ଦେଶରେ ରାସାୟନିକ ବର୍ଜ୍ୟବସ୍ତୁ ଭାଳିବାର ଦୃଶ୍ୟ ଓଡ଼ିଶାରେ ପ୍ରକାଶିତ ହୋଇଥିଲା (ଦି ହିନ୍ଦୁ, ଏପ୍ରିଲ ୨୦୧୯) । ଦି ହିନ୍ଦୁର ସମ୍ପାଦକ ଏନ୍.ରାମଙ୍କ ସହ ଜୁଲିଆନ୍ଙ୍କର ଏକ ସାକ୍ଷାତକାରରେ ଭାରତ ସମ୍ପର୍କିତ କିଛି କଣ୍ଠ ସତ୍ୟ ମଧ୍ୟ ସାମ୍ନାକୁ ସେ ଆଣିଥିଲେ ।

ବିଶ୍ଵର ଶକ୍ତିଶାଳୀ ଦେଶର ଶକ୍ତିଶାଳୀ ଶାସକ ଓ ସେମାନଙ୍କ ପୃଷ୍ଠପୋଷକମାନେ ଧାରାବାହିକ ଭାବେ ଜଗନ୍ନାଥ ଅପରାଧମାନ କରିଚାଲିଛନ୍ତି । ସେମାନଙ୍କର ଅପରାଧର ପ୍ରମାଣ ଖୋଜିବା ଏବଂ ଖୋଜି ବାହାର କରିବା ପରେ ପ୍ରକାଶିତ କରିବା ଏକ ସାଧାରଣ କାମ ନୁହେଁ । ବିନା ତଥ୍ୟ ଓ ପ୍ରମାଣରେ କର୍ପୋରେଟ ଗଣମାଧ୍ୟମମାନେ ସେସବୁ ବାହାର କରିବେ ନାହିଁ । ଯଦି ବି ତଥ୍ୟ ପ୍ରମାଣ ଦେଇ ଦିଆଯିବ, ତେବେ ସମ୍ପୂର୍ଣ୍ଣ ସାମ୍ବାଦିକ ଜୀବନ ନିରାପଦ ରହେନି । ପ୍ରକାଶନ ସଂସ୍ଥାର ମାଲିକମାନେ ମଧ୍ୟ ଅପରାଧୀଙ୍କ ସହ ଉଚ୍ଚ ମୂଲ୍ୟରେ କରନ୍ତି ସତ୍ୟକୁ ସାମ୍ନାକୁ ଆଣନ୍ତି ନାହିଁ । ଗଣମାଧ୍ୟମର ସାଲିସ ନ କରୁଥିବା ମୁରବାମାନଙ୍କୁ ମଧ୍ୟ ହତ୍ୟା ଓ ନିର୍ଯ୍ୟାତନାର ଶିକାର ହେବାକୁ ପଡ଼ିଥାଏ । ଓଡ଼ିଶା ଓ ଜୁଲିଆନ୍ ଆସାଞ୍ଜେଙ୍କ ବିଶେଷତ୍ଵ ଥିଲା ଏହା ଯେ ସେ ବିନା ତଥ୍ୟ ଓ ପ୍ରମାଣରେ କୌଣସି ଖବର ଉନ୍ମୋଚିତ କରୁନଥିଲେ ଏବଂ ତାହା ହିଁ ଥିଲା ଜୁଲିଆନ୍ଙ୍କ ସବୁଠାରୁ ବଡ଼ ଅପରାଧ ଯାହାକୁ ଶତ୍ରୁ ମଧ୍ୟ ଅସ୍ଵୀକାର କରିପାରିବ ନାହିଁ । ସେଥିପାଇଁ ତ ତିସେମ୍ବର ୩୧, ୨୦୧୮ରେ ଆମେରିକାର ରାଷ୍ଟ୍ରପତି ଡୋନାଲ୍ଡ୍ ଟ୍ରମ୍ପ୍ ଓକିଲ ରୁଡ଼ି ଗୁଲିଆନ୍ ମଧ୍ୟ ଜୁଲିଆନ୍ ଆସାଞ୍ଜେଙ୍କ ସମ୍ପର୍କରେ କହିବାକୁ ଯାଇ କହିଥିଲେ ଯେ, ତୁମେ ଆସାଞ୍ଜେଙ୍କୁ ଭିନ୍ନଦୃଷ୍ଟିରେ ଦେଖିପାରିବନି । ସେ କେବଳ ଲୋକମାନଙ୍କୁ ଜଣାଇଛନ୍ତି । ସେ ଯାହା ଜଣାଇଛନ୍ତି ତାକୁ ଆମେ ପସନ୍ଦ ନକରିପାରନ୍ତି, କିନ୍ତୁ ସେ କେବଳ ଏକ ଗଣମାଧ୍ୟମ ହିସାବରେ ତାହା କରିଛନ୍ତି । ସେ ସୂଚନା ଦେଇଛନ୍ତି ଏବଂ ପ୍ରତ୍ୟେକ ପ୍ରକାଶନ ସଂସ୍ଥା ତାକୁ ଅକ୍ରିଆର କରିଛନ୍ତି ଓ ପ୍ରକାଶ କରିଛନ୍ତି । ଗଣମାଧ୍ୟମର ବ୍ୟକ୍ତିମାନେ ସୂଚନା ପ୍ରଦାନ କରିବା ଉଦ୍ଦେଶ୍ୟରେ ଯେଉଁ ତଥ୍ୟ ସବୁ ପ୍ରଦାନ କରିଛନ୍ତି କିଛି ଭୁଲ୍ କରିନାହାନ୍ତି ।

ତଥାପି ଆମେରିକୀୟ ରାଷ୍ଟ୍ରପତି ଜୁଲିଆନ୍ ଆସାଞ୍ଜେଙ୍କ ପ୍ରତି ସର୍ବାଧିକ ବିପଦ ଅଛି । ଯାହା କିଛି ଲକ୍ଷ୍ୟରେ ଚାଲିଛି ବା ତାଙ୍କରି ଏକଦା ରାଜନୈତିକ ଆଶ୍ରୟଦାତା ଇକ୍ଵେଡ଼ର କରିଛନ୍ତି, ତାହା କେବଳ ଆମେରିକାର ନିର୍ଦ୍ଦେଶରେ ହିଁ ଚାଲିଛି ବୋଲି ଏକ ବଳିଷ୍ଠ ଧାରଣା ରହିଆସିଛି । ଆମେରିକା ଯଦି ଇଂଲଣ୍ଡକୁ ହାତବାରୀସୀ କରି ଜୁଲିଆନ୍ଙ୍କୁ ନିଜ ଦେଶକୁ ନେଇଯାଏ ତେବେ ୨୦୧୦ରୁ ଓଡ଼ିଶାକୁ ବାବଦରେ ବିଚାର କରୁଥିବା ବୃହତ ବିଚାରକମଣ୍ଡଳୀ ତାଙ୍କର ବିଚାର କରିବେ । ସେମାନେ ଯେଉଁ ଆଇନ ବଳରେ ତାଙ୍କର ବିଚାର କରିବେ ସେହି ଆଇନଟି ଗୁପ୍ତରେ ଆଇନ ୧୯୧୭ ନାମରେ ପରିଚିତ । ଜଣେ ସାମ୍ବାଦିକର କାମ କରିଥିଲେ ବି ଏବଂ ନିଜର ତଥ୍ୟ କୌଣସି ଶତ୍ରୁ ରାଷ୍ଟ୍ର ନୁହେଁ ବରଂ ବିଶ୍ଵର ଜନଗଣଙ୍କ ଆଗରେ ଖୋଲାଖୋଲି ଉପସ୍ଥାପନ କରିଥିଲେ ବି ଜୁଲିଆନ୍ ଯଦି ଦୋଷୀ ସାବ୍ୟସ୍ତ ହୁଅନ୍ତି ତାଙ୍କୁ ୪୫ବର୍ଷ କାରାଦଣ୍ଡ ମିଳିପାରେ ବା ମୃତ୍ୟୁଦଣ୍ଡ ମିଳିପାରେ । ଏଠି କହିବା ଉଚିତ ହେବ ଯେ ଗତ ୭ବର୍ଷ ଧରି ଜୁଲିଆନ୍ ଏକ ବନ୍ଦୀ ଜୀବନ ହିଁ ବିତାଉଥିଲେ । ଲକ୍ଷ୍ୟସ୍ଥିତ ଇକ୍ଵେଡ଼ର ଦୂତାବାସରେ ତାଙ୍କୁ ଖୋଲାରେ ବିଚରଣ କରିବାପାଇଁ ଦିଆଯାଇନଥିଲା, ସୂର୍ଯ୍ୟାଲୋକ ଦେଖିବା ପାଇଁ ଦିଆଯାଇ ନଥିଲା ଏବଂ ଉପଯୁକ୍ତ ଡାକ୍ତରୀ ଚିକିତ୍ସାର ସୁବିଧା ମଧ୍ୟ ଦିଆଯାଇନଥିଲା । ତାଙ୍କୁ ପରୀକ୍ଷା କରୁଥିବା ଡାକ୍ତରମାନେ ବି କହିସାରିଥିଲେ ଯେ ତାଙ୍କର ସ୍ଵାସ୍ଥ୍ୟ ସ୍ଥିତି ସଙ୍କଟଗ୍ରସ୍ତ ଓ ଦୂତାବାସର ଅବସ୍ଥା ଯାହା ତାଙ୍କ ଜୀବନ ପ୍ରତି ବିପଦ ଅଛି । ତେବେ ଖୁସିରେ ନୁହେଁ, ଅସହାୟଭାବେ ଜୁଲିଆନ୍ ଆସାଞ୍ଜେ ଇକ୍ଵେଡ଼ରରେ ଆଶ୍ରୟ ମାଗିଥିଲେ ଯାହା ତାଙ୍କୁ କେବଳ ସେମାନଙ୍କର ଲକ୍ଷ୍ୟସ୍ଥିତ ଦୂତାବାସରେ ସୀମିତ ରହିଥିଲା । ଏ ଭିତରେ ସମସ୍ତଙ୍କର ଆଶଙ୍କା ଥିଲା ଯେ ଆମେରିକା ଭଳି ଏକ ଶକ୍ତିଶାଳୀ ରାଷ୍ଟ୍ର ଆଗରେ ଇକ୍ଵେଡ଼ର କେତେଦିନ ବୋଲ ନ ମାନି ରହିପାରିବ । ଜାନୁଆରୀ ୨୦୧୮ରେ ଲେନିନ୍ ମୋରେନେ, ଇକ୍ଵେଡ଼ରର ରାଷ୍ଟ୍ରପତି ଦାୟିତ୍ଵ ନେବା ଦିନଠାରୁ ଆଶଙ୍କା କରାଯାଉଥିଲା ସେ ଆମେରିକା ଦ୍ଵାରା ପ୍ରଭାବିତ ହୋଇ ଜୁଲିଆନ୍ଙ୍କୁ ଆମେରିକା ହାତରେ ଦେଇ ଦେଇପାରନ୍ତି । ଏହି ନୂଆ ରାଷ୍ଟ୍ରପତି ମୋରେନୋ ହିଁ ନିଜ ଲକ୍ଷ୍ୟସ୍ଥିତ ଦୂତାବାସରେ ତାଙ୍କୁ ଏକୃତୀୟା କରି ରଖିବାପାଇଁ ନିର୍ଦ୍ଦେଶ

ଦେଇଥିଲେ ଶାସନ ଦାୟିତ୍ୱ ନେବାର ତିନିମାସ ଭିତରେ। ନିଜ ଓକିଲମାନଙ୍କ ଛଡ଼ା ତାଙ୍କୁ କାହାରିକୁ ଭେଟିବା ପାଇଁ ଦିଆଯାଇନଥିଲା । ଟେଲିଫୋନ ତଥା ଇ ରନେଟର ସୁବିଧା ମଧ୍ୟ ଛଡ଼ାଇ ଦିଆଯାଇଥିଲା । ଏହି ମହାଶୟଙ୍କ ପୂର୍ବରୁ ଇକ୍ୱେଡର ରାଷ୍ଟ୍ରପତି ଥିଲେ ରାଫାଏଲ କୋରିଆ । ଆମେରିକାର ରାଷ୍ଟ୍ରପତି ତାଙ୍କ ଦେଶକୁ ଗସ୍ତ କରିବା ପରେ ଆଶଙ୍କା କରାଯାଇଥିଲା ଯେ ରାଫାଏଲ କୋରିଆ ଗୋଟିଏ ଲୋଲନ୍ ବଦଳରେ ଜୁଲିଆନ୍‌ଙ୍କୁ ଆମେରିକା ହାତରେ ଦେଇପାରନ୍ତି । ଇକ୍ୱେଡର ଶାସକମାନଙ୍କ ଉଦ୍ଦେଶ୍ୟ ଥିଲା ଯେ ଜୁଲିଆନ୍‌ଙ୍କୁ ମାନସିକ ଭାବେ ଦୁର୍ବଳ କରିଦେଇ ତାଙ୍କୁ ଦୁର୍ଭାଗ୍ୟ ଛାଡ଼ିବା ପାଇଁ ଅସହାୟ କରିଦେବା କାରଣ ବଳପୂର୍ବକ ବାହାର କରିବା ରାଜନୈତିକ ଦୃଷ୍ଟିକୋଣରୁ ତାଙ୍କୁ ମହଙ୍ଗା ପଡ଼ିବ ବୋଲି ସେମାନେ ବିଚାର କରୁଥିଲେ । ଆମେରିକାର ଯୁଦ୍ଧ ସାଥୀମାନେ ଯେ ବେଶୀଦିନ ଜୁଲିଆନ୍‌ଙ୍କୁ ମୁକ୍ତ ରଖିବା ପାଇଁ ଚାହୁଁଥାନ୍ତେ, ଏକଥା କେହି ବି ବିଶ୍ୱାସ କରିବେ ନାହିଁ ।

ସୂଚନା ବିଜ୍ଞାନର ଅଭୂତପୂର୍ବ ପ୍ରସାର ହେବା ସତ୍ତ୍ୱେ ତଥ୍ୟକୁ ଜନଗଣଙ୍କଠାରୁ ଲୁଚାଇ ରଖିବା ରାଷ୍ଟ୍ରକୁ ଚଳାଇଥିବା କ୍ଷମତାଶାଳୀ ଶକ୍ତିମାନଙ୍କ ଏକ ସାଧାରଣ କାମ ହେଇ ରହିଆସିଛି । ନିର୍ଦ୍ଦିଷ୍ଟ ସରକାରମାନେ ଜନଗଣଙ୍କଠାରୁ ସୂଚନା ଲୁଚାଇ ରଖିବା କାମଟିକୁ ଜନଗଣ ମଧ୍ୟ ହଜମ କରିନିଅନ୍ତି । ଗଣତନ୍ତ୍ର ନୀତିରେ ଗୋଷ୍ଠିତନ୍ତ୍ରମାନେ ବିଶ୍ୱସାରା ସକ୍ରିୟ ଅଛନ୍ତି । ଏମାନଙ୍କ ଲାଗି ବିଶ୍ୱରେ ତୁହାକୁ ତୁହା ଯୁଦ୍ଧ ହେଇଚାଲିଛି । ଆମେରିକାର ସି.ଆଇ.ଏ., ରୁଷିଆର କେଜିବି, ଇସ୍ରାଏଲର ମୋସାଦ୍ ଗୋଟିଏ ଗୋଟିଏ ପ୍ରଭାବଶାଳୀ ଗୁପ୍ତଚର ସଂସ୍ଥା ଯେଉଁମାନଙ୍କର କାମ ହେଲା ତଥ୍ୟକୁ ପ୍ରଘଟ କରାଇ ନଦେବା । ଆମେରିକୀୟ ଆଣବିକ କାର୍ଯ୍ୟକ୍ରମ ଏବଂ ଭିଏତନାମ, ଇରାକ, ଆଫଗାନିସ୍ତାନ ଯୁଦ୍ଧର ଅସଲ କାରଣ ସାମ୍ନାକୁ ଆଣିବା ପାଇଁ କେବଳ ଅବସରପ୍ରାପ୍ତ ପଦାଧିକାରୀଙ୍କ ମୃତ୍ୟୁକାଳୀନ ଜମାବନ୍ଦୀରୁ ହିଁ ଅସଲ ତଥ୍ୟ ମିଳିବ ବୋଲି ଅପେକ୍ଷା କରାଯାଇଥାଏ ।

ତେବେ ଜୁଲିଆନ୍ ଆସାଞ୍ଜେ ସବୁ ଗୋଇନ୍ଦା ତଥା ଗୁପ୍ତଚର ସଂସ୍ଥାମାନଙ୍କ ପଛରେ ଅତି ନିର୍ଭୀକ ଭାବେ ଯାଇ ଯାହା ସୂଚନା, ଯାହା ସତ୍ୟ ଏବଂ ଯାହା ତଥ୍ୟ କେବଳ ତାଙ୍କୁ ହିଁ ଜନଗଣଙ୍କୁ ଜଣାଇଛନ୍ତି । ସେ କୌଣସି ଦେଶ ପାଇଁ ଅନ୍ୟ କୌଣସି ଦେଶ ବିରୁଦ୍ଧରେ ମଧ୍ୟ ଦଲାଲୀ ବା ଗୁପ୍ତଚର କାମ କରିନାହାନ୍ତି । ଆମ ସମୟର ଜଣେ ଶ୍ରେଷ୍ଠ ଓ ସ୍ୱସ୍ୱବାଦୀ ସାମ୍ବାଦିକ ହିସାବରେ ନିଜର କର୍ତ୍ତବ୍ୟକୁ ନିଷ୍ଠା ଓ ସାହସର ସହ ପାଳନ କରିଛନ୍ତି ସେ । ଆମେ ଆଶା କରିବୁ ଯେ ଭାରତର ସାମ୍ବାଦିକ ଓ ସୂଚନା ଅଧିକାର କର୍ମୀମାନେ ଜୁଲିଆନ୍ ଆସାଞ୍ଜେଙ୍କ ପାଇଁ ଆଗକୁ ଆସିବେ ଏବଂ ତାଙ୍କୁ ଯେମିତି କୌଣସି ପରିସ୍ଥିତିରେ ବି ଆମେରିକାକୁ ହସ୍ତାନ୍ତର ନ କରାଯାଏ, ବଳିଷ୍ଠ ଭାବେ ଦାବୀ କରିବେ ।

ନିର୍ବାଚନ ନୀତି ଓ ନିର୍ବାଚନ ଆନ୍ଦୋଳ

ନିର୍ବାଚନ ତାରିଖ ଘୋଷଣା କରିବାରେ ଅହେତୁକ ବିଳମ୍ବ କରି କେନ୍ଦ୍ରରେ ଶାସନରେ ଥିବା ମୋଦୀ ସରକାରଙ୍କ ପାଇଁ ବିଭିନ୍ନ ଯୋଜନା ଘୋଷଣା କରି ଭୋଟରମାନଙ୍କୁ ପ୍ରଭାବିତ କରିବା ନିମନ୍ତେ ସୁଯୋଗ ସୃଷ୍ଟି କରାଯାଇଛି କହି ଭାରତର ନିର୍ବାଚନ ଆନ୍ଦୋଳକୁ ବିରୋଧ କରି ବିରୋଧୀମାନେ ଅଭିଯୋଗ କରିଥିଲେ । ତା’ପରେ ଅଭିଯୋଗ ଆସିଥିଲା ଯେ ଓଡ଼ିଶା ସମେତ ଅଧିକାଂଶ ରାଜ୍ୟରେ ଦୁଇରୁ ଅଧିକ ପର୍ଯ୍ୟାୟରେ ଭୋଟ ଗ୍ରହଣର ତାରିଖ ଘୋଷଣା କରି କମିଶନ ମୋଦୀଙ୍କ ନିର୍ବାଚନ ପ୍ରଚାର ପାଇଁ ସୁଯୋଗ ଦେଇଛନ୍ତି । ଏକଥା ଯଦିଓ ସତ ଯେ ଅଧିକ ପର୍ଯ୍ୟାୟରେ ଭୋଟ ଗ୍ରହଣ ଦିନ ଧାର୍ଯ୍ୟ ନକରିଥିଲେ ନିଜେ ରାହୁଲ ଗାନ୍ଧୀ ଓ ଏନାଡ଼ ଓ ଉ ରପ୍ରଦେଶର ଆମେଥିରୁ ନିର୍ବାଚନ ଲଢ଼ିବା ବା ଏଥିପାଇଁ ନିର୍ବାଚନ ପ୍ରଚାର କରିବା ସମ୍ଭବପର ହେଇନଥାନ୍ତା । ତଥାପି ନିର୍ବାଚନ ଆନ୍ଦୋଳକୁ ବିରୋଧରେ ଅଭିଯୋଗର ତାଲିକା କିଛି କମ୍ ନୁହେଁ । ସବୁଠାରୁ ବଡ଼ ଅଭିଯୋଗ ଆସିଥିଲା ଭାରତର ଉଚ୍ଚତମ ନ୍ୟାୟାଳୟ ପାଖରୁ ଯେତେବେଳେ ପ୍ରଧାନ ବିଚାରପତି ରଞ୍ଜନ ଗୋଗୋଇଙ୍କ ଅଧକ୍ଷତାରେ ଗଠିତ ଖଣ୍ଡପୀଠ ଏକ ମାମଲାର ଶୁଣାଣି ବେଳେ ଘୁଣା ଓ ବିଭେଦ ସୃଷ୍ଟିକାରୀ ଭାଷଣ ଦେଇଥିବା ରାଜନେତାମାନଙ୍କ ନିର୍ବାଚନ ଆଚରଣ ବିଧି ଉପରେ ଅଙ୍କୁଶ ଲଗାଉନଥିବା ଯୋଗୁଁ ନିର୍ବାଚନ ଆନ୍ଦୋଳର କାର୍ଯ୍ୟକାରୀତାକୁ ନେଇ ପ୍ରଶ୍ନ ଉଠାଇଥିଲେ । ଏପ୍ରିଲ ୧୫, ୨୦୧୮ ଦିନ ଏକ ଶୁଣାଣୀ ବେଳେ ଉଚ୍ଚତମ ନ୍ୟାୟାଳୟଙ୍କ ଆଗରେ କମିଶନଙ୍କ ଓକିଲ ଅସହାୟତା ପ୍ରକାଶ କରି କହିଥିଲେ ଯେ, କମିଶନଙ୍କର କ୍ଷମତା ସୀମିତ ଓ ସେ ସଫଳ ହସ୍ତକ୍ଷେପ କରିପାରିବେ ନାହିଁ । ଜବାବରେ ଖଣ୍ଡପୀଠ କହିଥିଲେ ଯେ ଭାରତର ନିର୍ବାଚନ ଆନ୍ଦୋଳର କ’ଣ କ୍ଷମତା ଅଛି ଏବଂ କ’ଣ ନାହିଁ;

ଏକଥାର ସେମାନେ ସମାକ୍ଷା କରିବେ। ଠିକ୍ ତା’ ପରଦିନ ଉଚ୍ଚତମ ନ୍ୟାୟାଳୟ ମାମଲାର ପରବର୍ତ୍ତୀ ଶୁଣାଣୀ ବେଳେ କମିଶନର ଓକିଲ ସୁନ୍ଦରମକୁ କହିଥିଲେ ଯେ, ‘ନିର୍ବାଚନ ଆୟୋଗ ତା କ୍ଷମତା ଫେରି ପାଇଲା ଭଳି ଜଣାପଡୁଛି (You seem to have got your power back) ତା’ର ଉଚ୍ଚତମ ସୁନ୍ଦରମ ମଧ୍ୟ କହିଥିଲେ ଯେ, ‘ଆମେ ଦେଖୁଲୁ, ଆମର କ୍ଷମତା ଅଛି’, (we found he have powers) ଗୋଟିଏ ଦିନରେ କ’ଣ ଏମିତି ଘଟିଗଲା ଯେ କ୍ଷମତା ନାହିଁ ବା ସୀମିତତା ସମ୍ପର୍କରେ ଅଦାଲତରେ ପକ୍ଷ ରଖୁଥିବା ନିର୍ବାଚନ ଆୟୋଗ ନିଜ କ୍ଷମତାକୁ ଫେରି ପାଇଲେ।

ଭାରତରେ ନିର୍ବାଚନ କ୍ଷେତ୍ର ବହୁଳ ଓ ବହୁଭାଷୀ ଏବଂ ଅଧିକାଂଶରେ ରଜନୀୟ ନାଟକ ପରିବେଷଣ ପାଇଁ ଏକ ବୈଧ ମଂଚଟିଏ ଯୋଗାଇଛି। ଏଥିରେ ଭାଗ ନେଉଥିବା କଳାକାରମାନେ ସଂଳାପ ଯାହା ଲେଖାଯାଇ ଥାଉନା କାହିଁକି, ଦର୍ଶକଙ୍କୁ ଦେଖି ନିଜ ସଂଳାପ ନିଜେ ପ୍ରସ୍ତୁତ କରନ୍ତି। ସେଥିରେ ସଭ୍ୟତା ବା ଶାଳୀନତାର ଛାପ ନଥାଏ। ଯିଏ ଯାହା ମନକୁ ଆସେ, କହିଚାଲନ୍ତି। ଏଭଳି ସଂଳାପ ପାଇଁ ଚର୍ଚ୍ଚାରେ ରହି ଆସିଛନ୍ତି ଉଚ୍ଚତମ ପ୍ରଦେଶ ମୁଖ୍ୟମନ୍ତ୍ରୀ ଆଦିତ୍ୟନାଥ, ବହୁଜନ ସମାଜବାଦୀ ପାର୍ଟିର ମୁଖ୍ୟ ମାୟାଓତୀ, ସମାଜବାଦୀ ପାର୍ଟିର ବରିଷ୍ଠ ନେତା ଆଜମ୍ ଖାନ୍ ଓ ଭାଜପାର ମନ୍ତ୍ରୀ ମାନେକା ଗାନ୍ଧୀ। ଉଚ୍ଚତମ ନ୍ୟାୟାଳୟର ହସ୍ତକ୍ଷେପ ପରେ ନିର୍ବାଚନ ଆୟୋଗ ଏମାନଙ୍କ ଉପରେ ଅକ୍ଷୁଣ୍ଣ ଲଗାଇ କିଛି ନାହିଁ। (୭/୪୮ ଭଳି) ନିର୍ବାଚନ ପ୍ରଚାର କରିପାରିବେନି ବୋଲି କହିଛନ୍ତି। ମୋଦୀ ଓ ଅମିତ ଶାହାଙ୍କ ଉପରେ କାର୍ଯ୍ୟାନୁଷ୍ଠାନ ନେବାର ସାହସ ନିର୍ବାଚନ ଆୟୋଗଙ୍କର ନାହିଁ। ତେବେ ମୁଖ୍ୟ ସ୍ତ୍ରୋତର ରାଜନୈତିକ ଦଳମାନଙ୍କ ଭିତରେ ବିକଳ ଜନତା ଦଳର ମୁଖ୍ୟ ନବୀନ ପଟ୍ଟନାୟକ ସବୁଠାରୁ ସଭ୍ୟ ଓ ମାର୍ଜିତ ଭାଷା ପ୍ରୟୋଗ କରି ନିର୍ଦ୍ଦିଷ୍ଟ ଭାବେ ଏକ ଉଦାହରଣ ସୃଷ୍ଟି କରିଛନ୍ତି। ଉଭୟେ ଭାଜପା ଓ କଂଗ୍ରେସର ନେତୃବର୍ଗ ନବୀନ ବାବୁଙ୍କ ନିର୍ବାଚନ ପ୍ରଚାରର ସଂଳାପଟିକୁ ଦେଖି ନିଜର ସଂଳାପ ପ୍ରସ୍ତୁତ କଲେ ଭଲ ହୁଅନ୍ତା। ଯଦିଓ ଏହା ମଧ୍ୟ ସତ୍ୟ ଯେ ସଂଳାପର ପ୍ରଭାବ ଅପେକ୍ଷା ନିର୍ବାଚନ ପୂର୍ବ ଦିନରେ ବା ରାତିରେ ଭୋଟର କିଣିବା କାର୍ଯ୍ୟକ୍ରମରେ ଯିଏ ଆଗରେ ରହିଲା, ସେ ହିଁ ବିଜୟୀ ହେବ। ସବୁ ଦୃଷ୍ଟିରୁ ବିଚ୍ଛିନ୍ନ ହୋଇ ଲଢୁଥିଲେ ବି କମ୍ୟୁନିଷ୍ଟ ଓ ବିପ୍ଳବୀ ରାଜନୈତିକ ଦଳମାନେ ହିଁ ଜନଗଣଙ୍କ କଥା ଉଠାଉଛନ୍ତି, ଲୋକଙ୍କ ଭାଷାରେ ଲୋକଙ୍କ କହୁଛନ୍ତି ଓ ବିନା ଅର୍ଥ ଖର୍ଚ୍ଚ କରି ନିର୍ବାଚନ ଅଭିଯାନ ଚଳାଇଛନ୍ତି। ଆମ୍ ଆଦମୀ ପାର୍ଟି ବି ଅନ୍ୟ ମୁଖ୍ୟସ୍ତ୍ରୋତର ରାଜନୈତିକ ଦଳମାନଙ୍କ ଠାରୁ ଭିନ୍ନ ଏକ ନିର୍ବାଚନ ପ୍ରଚାର ଅଭିଯାନ ଚଳାଇ ଆସିଛି। ତେବେ ଯେହେତୁ ଆମ ନିର୍ବାଚନଟି ଏକ ଚାକଚକ୍ୟ ଭରା ରଙ୍ଗନାଟକର ଉତ୍ସବ ହେଇଯାଇଛି ଏଠି କର୍ପୋରେଟ ପଇସା ଖର୍ଚ୍ଚ କରି ଚେହେରା ଚିକ୍କଣ କରୁଥିବା କଳାକାରମାନେ ହିଁ ଲାଭଜନକ ସ୍ଥିତିରେ ଅଛନ୍ତି। କିନ୍ତୁ ଅନ୍ୟ ଜନବାଦୀ ଦଳମାନେ ନିରାଶ ନହୋଇ ଜୟ-ପରାଜୟ ଠାରୁ ନିଜକୁ ଦୂରେଇ ରଖି ଏତିକି ଆଶା ଓ ଆତ୍ମବିଶ୍ୱାସ ରଖନ୍ତୁ ଯେ ସେମାନଙ୍କ ପାଇଁ ନିର୍ବାଚନ ଆୟୋଗ ବା ଭାରତର ଉଚ୍ଚତମ ନ୍ୟାୟାଳୟ ଅପ୍ରାସଙ୍ଗିକ ହେଲେ ବି ଜନଗଣଙ୍କ ଆଗରେ ଅସଲ ପ୍ରସଙ୍ଗ ଉତ୍ଥାପନ କରିବା କ୍ଷେତ୍ରରେ ସେମାନେ ହିଁ ଆଗରେ ଅଛନ୍ତି। ସେମାନେ ହିଁ ନିର୍ବାଚନ ପରବର୍ତ୍ତୀ ସମୟରେ ଅନ୍ୟାୟର ଶିକାର ହେଉଥିବା ଜନଗଣଙ୍କ ଅସଲ ସାଥୀ ହେଇ ରହିବେ। ସେମାନେ ହିଁ ଏ ଦେଶରେ ଗଣତନ୍ତ୍ରକୁ ପୁଞ୍ଜିମୁକ୍ତ କରି ନ୍ୟାୟସଙ୍ଗତ କରିବାର ପ୍ରୟାସ କରିପାରିବେ।